

మనస్సు

ఎం.వి.ఎస్.ఎస్.ఎస్.ఎస్.

నేను పదిహేను రోజుల తరువాత ఆ రోజు నర్సింగ్ హాంకి వెదుతున్నాను. చిన్నపిల్లలు పదిహేనిహేను రోజుల తరువాత స్కూలికి వెళ్ళాలంటే ఎలా బాధపడతారో అలా అనిపించింది నా మనస్సుకు. అంతా ఏదో కొత్తగానూ, కంగారుగానూ వుంది. నా విచిత్ర మానసిక స్థితి నాకే నవ్వు వచ్చింది. మనిషికి ఏదైనా రెండు రోజులు అలవాటు పోయేసరికి మామూలుగా చేసేవనులకే కష్టపడిపోతాడు. వాచీకేనా చూసుకున్నాను. తొమ్మిది కావడానికి ఎక్కువ అలస్యం లేదు. గబగబా చెప్పులు తొడుక్కుని కారుకేసినదిచాను.

"అయ్యోగారూ భోజనాని కొస్తారా లేకపోతే కేరీయర్ తీసుకు రమ్మంటారా?" అని అడిగింది పనిమనిషి.

"వచ్చేస్తానులే. అయితే చాలా రోజుల తరువాత వెదుతున్నానుకదా. కేఫులు అవీ చూడడం అలస్యం అవవచ్చు. నా కోసం చూడకు. నువ్వు భోజనం చేసేయ్" అంటూ కారును నెమ్మదిగా రోడ్డుమీదకు నడిపించి, ఒకటి, రెండు నిమిషాలలో ట్రాఫిక్ ప్రవాహంలో కలిసిపోయాను.

నర్సింగ్ హాం చేరేసరికి అరుణ నాకోసం ఎదురుచూస్తోంది. ఆ రోజు వస్తున్నానని క్రితం రాత్రి ఆమెకి ఫోన్ చేసాను.

"ఏమిటమ్మా అరుణా ఎలా వున్నావు? ఏమిటో ఈ పేషంట్లు బాధ్యత అంతా నీకే అప్పగించి వెళ్ళిపోయాను. ఏం కష్టపడ్డావో ఏమిటో..... కుమార్ నీ రోజూ వచ్చి కాస్త నీకు సహాయం చేయమని చెప్పాను..... వచ్చేవాడా?"

"అ! ఇక్కడే మీ సమస్యలు లేవుబాబాయ్. నిన్నోక ఎమర్జెన్సీ మేజర్ సర్దరీచేసాం. డాక్టర్ కుమార్, డాక్టర్ రఘునాథ్ వచ్చారు..... పేషంట్ చక్కగా కొలుకుంటున్నాడు."

"అలాగా! కోసేమిటమ్మా?"

అరుణ కేసుగురించి చెప్పింది.

"కంగ్రాట్స్! ఎవ్వరే డాక్టర్ అరుణ అండ దండలుండగా పేషంట్లకి భయమేమిటి?" అన్నాను నవ్వుతూ.

"అయినా నువ్వు కాకపోతే నన్నెవరు డాగుడుతారులే బాబాయ్. ఎంతయినా నీ శిష్యురాలినే కద.... మా ఆయనకి ఎంతసేపూ కంపెనీ గొడవలూ, బోర్డ్ మిటింగ్ లే సరిపోతాయ్. ఇక నన్ను ఏమర్చించడానికి, బాగదానికి టైమెక్కడిది..... ఏమిటిబాబాయ్ మరి చిక్కిపోయావు?..... పేషంట్లని చూస్తావా లేకపోతే ఈ పూటకి రెస్ట్ తీసుకుంటావా?"

"నిన్న ఆపరేషను అయిన కేసుని చూస్తానులే అరుణా.... మిగతా కేసులు చూసే ఓపికా, ఆసక్తి..... ఈ రోజు లేదమ్మా. పద" అంటూ వార్డుకేసే బయలుదేరాను.

ఆ ఒక్క పేషంట్ నీ చూసాచ్చి నా గదిలో మౌనంగా కళ్ళు మూసుకుని కూచున్నాను. అరుణ వార్డులోనే వుంది. "నా కనుకొలనులలో నీళ్ళు చేరాయి. హృదయం భారమయ్యింది. అవును జరిగిన సంఘటన అటువంటిది..... నా ఆలోచనలు అటువైపు పరిగెత్తాయి. నా తల్లి..... నవమాసాలు మోసి, కని, పెంచిన నా తల్లి..... నా కళ్ళముందే బూడిదయిపోయింది. నన్ను ప్రాణం కన్నా మిన్నగా చూస్తున్న ఆ రాగమయి నేను చూస్తూండగానే పంచభూతాల్తో కలిసిపోవడం నన్ను విపరీతంగా క్రుంగదీసింది. రక్త సంబంధం అంటూ యిక నేను చెప్పుకోతగ్గ వ్యక్తి ఎవరూ ఈ ప్రపంచంలో లేరనే భావన నా గుండెను పిండిచేసింది..... అయినా..... అయినా అన్నిటినీ భరించే శక్తి ఆ భగవంతు డిచ్చాడు..... కన్న తండ్రి ఎవరో, ఎలా వుంటాడో నాకు తెలియదు. తోబుట్టువులు లేరు. నాకు తెలిసిందల్లా అమ్మ..... అమ్మ మాత్రమే. నాకు ఆమెతోడిదే లోకం అయింది. అటువంటి అమ్మ యింకలేదనే విషయంతో ఎందుకో నా మనస్సు రాక్షసదలేకపోతోంది. చివరి రోజులలో నా దగ్గరుండకుండా మామయ్యగారింటికి వెళ్ళి అక్కడే

ఆమె తనువు చాలించడం మరి బాధగా వుంది.

చిన్నప్పుడే మారేళ్ళు నిండిన నా ఒక్కగానొక్క కొడుకు, అతనిని వెతుక్కుంటూ వెంటనే వెళ్ళిపోయిన నా భార్య..... అప్పుడు కూడా నేను క్రుంగిపోయాను. దుఃఖభోరానికి లొంగిపోయాను.

అప్పుడు అమ్మ నన్ను తన ఒదిలోకి తీసుకొని ఒదిలోంచి, సేదతీర్చింది..... మరి యిప్పుడు అరుణ..... అరుణ వుందిగా. అరుణ నా పెళ్ళయిన కొత్తలో పక్కంటో వుండేది. అప్పుడు చాలా చిన్నపిల్లా. 'బాబాయ్ - బాబాయ్' అంటూ చనువుగా తిరిగేది. రోజులో ఎక్కువభాగం మాయంలోనే గడిపేది. అలాంటి అరుణ యిప్పుడు శారీరకంగానూ, మానసికంగానూ కూడా ఎంతో ఎదిగిపోయింది. ఎం. ఎస్. పాసయి నాకు అనిస్ట్ లాంటి చేస్తోంది.

"అమ్మా!" అప్రయత్నంగా నా నోటినుంచి ఆ మాట వెలువడింది. కళ్ళమ్మట నీళ్ళు బొట్టుగా రాలిపడడం ప్రారంభించాయి. అరుణ నేను కూచున్న గదిలోకి వచ్చింది.

"ఏమిటిబాబాయ్ బాధపడుతున్నావా? అందరికీ ధైర్యం చెప్పే నువ్వే అలా అయిపోతే ఎలాగ చెప్పు? అయినా డాక్టరుగా నువ్వు ఎంతోమందిని మృత్యువును చేరుకుంటుంటే చూసుంటావు..... తల్లి - అంటే బాధ తప్పదనుకో!..... ఏమిటది చిన్నపిల్లాడిలా? కళ్ళు తుడుచుకో!"

"అమ్మా అరుణా! ఒక డాక్టరుగా నా హృదయం మొద్దుబారిపోయినా, ఒక మనిషిగా, ఆ తల్లి కొడుకుగా యింకా అది సున్నితంగానే వుండమ్మా. అయినా నా హృదయంపై గాయాలు ఆరేవికారులేమ్మా. ఈ రోజు బాధపడి, రేపు మర్చిపోదానికి" అన్నాను కింది పెదవిని పళ్ళతో బిగపట్టి వస్తున్న దుఃఖాన్ని బలవంతంగా అవుకుంటూ.

"నీ బాధను నేను అర్థంచేసుకోగలను. కానీ మన, చేతులలో ఏముంది చెప్పు..... పోనీ బాబాయ్ కొన్ని రోజులు మా యింట్లో వుండగూడదు. వంటరిగా అయింట్లో ఏం వుంటావు?"

"వంటరితనం కొందరపట్ల శాపమైనా అది. నా విషయంలో వరమైందమ్మా. అందుకే.... అందుకే నా జీవితాన్ని డాక్టరుగా రోగులకు అంకితం చేయగలుగుతున్నాను అరుణా. అయినా వంటరితనం నా కేమీ కొత్తకాదు. కాకపోతే పరిస్థితుల్లోక్కనారి బాధపడతాయంతే. నేను వెదతానమ్మా. ఏదైనా అవసరం వుంటే ఫోన్ చెయ్యి" అంటూ రూము బయటికి నడిచాను నేను.

నాయంకాలం నాలుగయ్యింది. ఫోన్ అదేపనిగా రింగవుతుంటే పనిమనిషి ఎత్తింది. ఒక నిమిషం

అయ్యోక,

అయ్యగారూ అరుణమ్మగారు మిమ్మల్ని
అరజంటుగుపిలవమన్నారు అని చెప్పిందామె
నేను ఒక్కప్పుడుటన పోన్దగ్గరికి పరిగెత్తాను
ఎందుకంటే అరుణ - అందులోనూ యింకొక
గంటలో నర్సింగ్ పూంకి వస్తానని తెలిసి ఆ
ద్రిములో కంగారుగా పోన్ చేసిందంటే ఏదో
అత్యవసరమైన కోసే అయ్యంటుంది

హలో అరుణా ఏమిటి సంగతి? అని అడిగాను
నేను అరుణ వివరంగా చెప్పింది ఏదో సీరియస్
కోసు వచ్చిందని, వెంటనే బయలుదేరి రమ్మనీ,
ఆపరేషనుకి అన్ని ఏర్పాట్లు చేస్తానన్నదే ఆమె
చెప్పినదాంట్లో సారాంశం నేను వెంటనే బట్టలు
వేసుకుని కారు స్టార్టు చేసాను

రా బాబాయ్! నిన్ను డిస్టర్బ్ చేసినందుకు
సారీ నీకు అంతా చెప్పేనుకదా ఆపరేషనుకి
అన్ని ఏర్పాట్లు చేసాను కానీ బ్లడ్ ప్రొబ్లమ్ గా
వుంది 'ఒ' గ్రూప్ కొంచెం కష్టం కదా నాలుగయిదు
చోట్లకి పోన్ చేసి ట్రై చేసా ఎక్కడా లేదన్నారు

అలాగా కానీ అరుణా ఈ పరిస్థితిలో

అడుగో బాబాయ్ అయినే ఆ అబ్బాయి తండ్రి
అంటూ అప్పుడే రూములోకి వస్తున్న వ్యక్తిని
చూపించింది అరుణ

ఒక నిమిషం ఉచిక్కి పడ్డాను నేను వచ్చినతని
మొహంలో రంగులు మారాయి అతను విశ్వం
అనుమానం లేదు విశ్వం నేను ఆవేశ పడలేదు
ఎందుకంటే ఆవేశం వలన ఆనర్థం తప్పితే
ఉపయోగం లేదని నాకు జీవితం నేర్చింది

నన్ను క్షమించండి డాక్టర్, నేను చేసిన పనికి నిగ్గు

పడుతున్నాను గతంలో జరిగిన విషయాలేమీ
మనస్సులో పెట్టుకోకండి నా కొడుకుని కాపాడండి
డాక్టర్ నా కొడుకుని కాపాడండి అంటూ నా కాళ్ళు
పట్టుకున్నాడు విశ్వం

లెండి! ఏమిటిది మిమ్మల్నే అంటూ అతనిని
పైకి లేపవెత్తాను

దయచేసి నా బిడ్డను కాపాడండి నేను మీకు
క్షమించరాని ద్రోహం చేసాను కానీ ఆ కోపం నా
కొడుకు మీద చూపించకండి

సారీ మిస్టర్ విశ్వం ఈ ఆపరేషను నేను
చెయ్యలేను

అలా అనకండి డాక్టర్ ప్లీజ్ అలా అనకండి
నేను కదా మీ శత్రువును నన్ను కొట్టండి నరకండి
చిత్ర వద చేయండి కానీ నా బాబుని రక్షించండి

చెప్పాను కదా వేరే డాక్టర్ కి ఎవరి కన్నా
చూపించండి డాక్టర్ కుమార్ అని

నా మాటలను మధ్యలోనే త్రుంచేసాడు విశ్వం

అలా అనకండి డాక్టర్ మీరొక్కరే ఈ ఆపరేషన్
బాగా చేయగలరు మా ఊరి డాక్టరుగారు చెప్పారు
ఈ ఊళ్ళో ఎవ్వరిని అడిగినా మీ పేరే చెప్పారు
మిమ్మల్ని ప్రాణియపడుతున్నాను ఎంత డబ్బైనా
ఇస్తాను

చూడండి మిస్టర్ విశ్వం డబ్బుతో చాలా పనులు
అవుతాయి, కానీ అన్ని పనులూ మాత్రం అవ్వని
తెలుసుకోండి అన్ని రోజులు మీ వి కావనే విషయం
మీకు అర్థమయిందనుకుంటాను

అమ్మా మీరన్నా చెప్పిందమ్మా అన్నాడు విశ్వం
దీనంగా అరుణకేసి తిరిగి

బాబాయ్ అరుణ ఏదో చెప్పబోయింది
నువ్వు మాట్లాడకు అరుణా అన్నాను
సీరియస్ గా

అంటే మా కోసు మీరు టేకప్ చేయరా? దృఢంగా
ఉండి విశ్వం స్వరం

యస్" అన్నాను నాకు తెలియకుండానే నా
కంఠంలో కారిత్యత వ్యక్తమైంది

సరే మా బిల్డే ఎలాగుంటే అలా జరుగుతుంది
కానీ డాక్టర్ మిమ్మల్ని అని ఏం లాభం లెండి
మిమ్మల్ని దేవుడూ, దేయ్యమూ అంటారే ఆ ప్రజలని
అనాలి చీ! ఒక మనిషి ప్రాణాపాయంలో ఉంటే
చూస్తూ ఉడుకునే మీరు మనుషులా .
రాక్షసులు మానవ రూపంలో ఉన్న యమ
దూతలు ఇంకా అవేశంగా ఏదో అనబోయాడు
విశ్వం



"మిస్టర్ మైండ్ యువర్ టంగ్" అని అరుణ గద్దించేసరికి ఏమనుకున్నాడో ఏమో ఒకసారి అరుణ లైపు, నా లైపు చూసి బయటికి వెళ్ళిపోయాడు విశ్వం.

"బాబాయ్ మువ్వ తప్పు చేస్తూ న్నావనిపిస్తోంది" అంది అరుణ మెల్లగా.

"లేదమ్మా ఈ బాబాయ్ ఎప్పుడూ తప్పు చేయడు"

"కానీ బాబాయ్ ఈ ఆపరేషను నీ అంత బాగా ఇంకెవరూ చెయ్యలేరు కదా.... అటు పంటప్పుడు...."

"నీకు తెలియదు అరుణా. నువ్వింకా చిన్నపిల్లవి"

"మీకు మీకు మధ్య ఏవో గొడవలు ఉండొచ్చు... కానీ పాపం పని పిల్లాడిని బలి చెయ్యడం...."

"కొన్ని పరిస్థితులలో అంతేనమ్మా.... నా నిర్ణయం మారడం అనేది జరగదు. కుర్రాళ్ళు వెంటనే డిక్టార్స్ చేసి డాక్టర్ కుమార్ ధగ్గరకు తీసికెళ్ళును"

"మనం కాదన్న తరువాత నాళ్ళిష్టం వచ్చిన చోటుకి వాళ్ళు వెళతారు" అంది అరుణ కొంచెం కోపంగా.

"వాళ్ళు వెళ్ళి తీరుతారు. వాళ్ళకి కొడుకు ప్రాణం ముఖ్యం."

"అంత ప్రాణానికి ఎటువ తప్పేవాడి వయితే అలా మాట్లాడవు బాబాయ్. నీకు పగ, ప్రతికారం తీర్చుకుందుకు మంచి సమయం వచ్చింది. తీర్చుకున్నావు. ఇక ఎవరు ఎలా పోతే నీకేం!?" అంటూ నా ఎదురుగా ఉన్న కుర్చీలోంచి లేచి వెళ్ళిపోయింది అరుణ.

నేను అసహనంగా తల పట్టుకు కూచున్నాను. మనస్సంతా చికాకుగా ఉంది. అసలే అమ్మ పోయిన దుఃఖంలో ఉన్న నాకు, విశ్వం వచ్చి గతం గుర్తు చేసి, మరింత బాధ పెట్టాడు. ఇక ఆ రోజుకి ఇంటికి వెళ్ళిపోదామని నిశ్చయించుకున్నాను.

* * *

"ఏమిటి బాబాయ్ ఎలా ఉన్నావు!!?? నీ ఒంటో బాగా లేదని పని మనిషి ఫోన్ చేసేసరికి కంగారు పడిపోయాననుకో" అంది అరుణ అతృతగా నా బెడ్ రూములోకి అడుగు పెడుతూ...

"పిచ్చి పిల్లా ఎందుకమ్మా అంత కంగారు... రాత్రి సరిగా నిద్దర లేదు. కొంచెం అలసట అనిపించింది. నేను రాను అని ఫోన్ చెయ్యమన్నానంతే. పని మనిషి నిన్ను అనవసరంగా కంగారు పెట్టే సినట్టుంది" అన్నాను. మంచం పక్కనే ఉన్న కుర్చీలో కూర్చుంటూ...

"అందుకే చెప్పాను మా ఇంటికి రమ్మని... అవునులే నేను పిలిస్తే ఎందుకొస్తావు!? అదే నీ సొంత కూతురు పిలిస్తే నువ్వు వెళ్ళేవాడివి కదా?" అంది అరుణ కోపంగా.

"ఏమిటమ్మా అరుణా ఆ మాటలు!!??... ఛ!ఛ! ఎప్పుడు అలా అనుకోకు తట్టి. అరుణా నాకు నువ్వు కూతురివి మాత్రమే కాదమ్మా నా తల్లివి కూడా నువ్వే!!?? నాకు రావాలనిపించినప్పుడు పది రోజులు... కాదు పది నెలలుంటాను సరేనా" అన్నాను నేను.

అరుణ మెంట్ కోపం తగ్గిపోయింది. ఆమె మొఖం ప్రసన్నమయింది.

"నువ్వెప్పుడూ ఇంతే బాబాయ్ ఏదో చెప్పేస్తావు... ఇంతకీ నిన్న వచ్చిందెవరు బాబాయ్!!? శత్రువు, శత్రువు అంటున్నాడు ఎవరతను? అసలు నీలాంటి మనిషికి కూడా శత్రువులుంటారా బాబాయ్!!?"

"పిచ్చి పిల్లా మనం పురాణాల్లో చదివే ఆ దేవుళ్ళకే శత్రువులున్నారమ్మా. ఇక మనమేపాటి!!?? అతను విశ్వం అని" చెప్పడం ప్రారంభించాను" మా నాన్న గారూ, విశ్వం తండ్రి చిన్నతనం నుంచీ కూడా మంచి

స్నేహితులు. పక్క, పక్క పొలాలలో వ్యవసాయం చేసుకుంటుండేవారట. ఒకసారి పొలాల గట్టు విషయంలో ఏవో మనఃస్పర్శలు వచ్చాయట... మా నాన్నగారిని ఆ పొలాల గొడవలు కారణంగా విశ్వం తండ్రి చంపించాడుట. అయితే అతనికున్న పలుకుబడి వల్ల, ఆ విషయం బయటికి పొక్కుకుండా చేసాడుట. ఇప్పటికీ మా ఊళ్ళో కొంత మంది ఆ విషయం గురించి అనుకుంటూ ఉంటారు. అందులో నిజానిజాలు నాకు తెలీవనుకో. సరేనేనైతే ఆ విషయం పెద్దగా పట్టించుకోలేదు. అదీకాక నేను డాక్టరుగా ఊరు వదిలి వచ్చేసాను. నేను ఈ ఊరు వచ్చాక ఏదో గొడవలుగా ఉందని మా పాలేరు ఉత్తరం రాస్తే వెళ్ళాను. అప్పుడు... అప్పుడు ఈ విశ్వం తన మనుషుల చేత నన్ను కొట్టించాడమ్మా. ఇంక ఆ బాధలు పడలేక పొలం అమ్మేసాను."

"వ్యాట్!!!!??...." నోరు తెరిచింది అరుణ "అంతటి దుర్మార్గుడా!!!!?"

"అవునమ్మా"

"ఏమయినా బాబాయ్ నువ్వు నిన్న చేసిన పనిని సమర్థించలేను. ఒక నిండు ప్రాణాన్ని బలి తీసుకున్నావేమో అనిపిస్తోంది. పాపం ఆ కుర్రాడెలా ఉన్నాడో ఏమిటో"

"మనం డాక్టరు పట్టా తీసుకునేటప్పుడు చేసిన ప్రమాణాన్ని మర్చిపోయావా అరుణా!? మనం ప్రాణాలను కాపాడుతాం గానీ, ప్రాణాలు తియ్యం."

"కానీ... కానీ.. నిన్న నువ్వు చేసినది అందుకు పూర్తిగా విరుద్ధంగా ఉంది పాపం ఎంత ఆపదలో ఉన్నాడో అని కూడా ఆలోచించకుండా పొమ్మన్నావు."

"అరుణా కదుపు శోకం ఏమిటో నాకూ తెలుసమ్మా"

అన్నీ తెలిసిన సువ్వలా ప్రవర్తనాపని ఉపాసించలేక పోయాను బాబాయ్


"అరుణా నీకో విషయం తెలుసా!!? కుర్రాడు కుమార్ నర్సింగ్ పో లోకేమంగా ఉన్నాడు."

"నిజంగా!!?? నీకెలా తెలుసు!!?" అంది అరుణ ససంభ్రమంగా.

"నేను ఇంటికి వచ్చిన వెంటనే కుమార్ కి ఫోన్ చేసానమ్మా. ఆ కుర్రాడిని అక్కడికే తీసుకెళ్ళారుట. నేను కుమార్ కి అన్ని థైరక్లన్ను ఇచ్చాను... అవసరమయితే థియేటర్ కి వస్తానని చెప్పాను."

"మరి... ఆ ఆపరేషన్ నువ్వే చెయ్యొచ్చుగా!!?"

"నేను శారీరకంగా, మానసికంగా గత పదిహేను రోజులుగా చాలా అలసిపోయాను. నిన్న నా పరిస్థితి బాగా లేదు. ఆ స్థితిలో అంత ముఖ్యమైన, ప్రమాదకరమైన ఆపరేషను నేను చేయకూడదు....





అప్పుడు అపరేషన్ చేసి ఆ కుర్రాడికి అతని తండ్రికి అన్యాయం చెయ్యకూడదనిపించింది."

"ఆ సంగతి ఎళ్ళంతోనే చెప్పొచ్చు కదా!!?"

"అప్పుడు నేను ఏం చెప్పినా ఎళ్ళం నమ్మడమ్మా. అతనే కాదు అతని పరిస్థితులలో ఉన్న ఎవరూ కూడా నేను నిజం చెబుతున్నానని అనుకోరు. ఎందుకంటే అతని కొడుకు బతకాలంటే....."

"శ్రీ మాటకు అడ్డు వస్తున్నాననుకోకు బాబాయ్.... అతనికి నువ్వు శత్రువు అని తెలిసి కూడా నీ దగ్గరికే ఎందుకు తీసుకు వచ్చాడంటావు... ఒకవేళ నువ్వు అతని కొడుకుని సరిగ్గా చూడకుండా ఇన్ ట్రెస్టిగా పగ తీర్చుకుంటే"

"ఒక డాక్టరుగా అంత నీచానికి దిగననే నమ్మకం అరుణా. ఇంతకీ నేను ఫియేటర్ లోకి వెళ్ళలేదు."

"అవునులే ఆ కుర్రాడు నీ శత్రువు కొడుకు అనే భావన అడ్డు వచ్చి ఉంటుంది"

"నిజంగా ఆ భావనే వచ్చిందమ్మా!!!? అయితే అది నువ్వు హించినట్టుగా కాదు ఆ భావనే... ఆ భావనే అతనినిని బలికించాలనే పట్టుదల నాలో పెంచింది."

"ఓ గ్రూప్ బ్లడ్ కోసం ప్రయత్నించానని చెప్పావు గుర్తుండా. నేను ఎంతో ప్రయత్నించాను, షే! లాభం లేకపోయింది. సరే నాది 'ఓ' గ్రూప్ కదాని.... నేను ఒక బాటర్ రక్తం ఇచ్చాను. ఆ నీరసం చేత ఫియేటర్ లోకి వెళ్ళలేకపోయాను. కుమార్ నేను కూడా చాలా వీకగా ఉన్నానని రక్తం ఇవ్వవద్దనీ బలిమారాడు అవీకోర్స్ నేను వినలేదనుకో. అరుణా ఆ కుర్రాడెలా ఉన్నాడో అని అదుర్దాతో రాతంతా నిద్ర పట్టలేదు రెండు, మూడు సార్లు ఫోన్ చేసి కనుక్కున్నాను. అందుకోకొంచెం అలసటగా ఉంది"

"బాబాయ్.... నిన్ను ఎంత తప్పుగా అర్థం చేసుకున్నాను బాబాయ్. నన్ను క్షమించు బాబాయ్... నన్ను క్షమించు" అంటూ కళ్ళ నీళ్ళు పెట్టుకుంది అరుణ.

"ఈరుకోమ్మా క్షమార్పణలు ఏమిటి!!?"


"బాబాయ్ నువ్వు దేముడివి బాబాయ్. నిజంగా నువ్వు దేముడివి."

"నాకింకా కొన్నాళ్ళు బతకాలని ఉండమ్మా... అప్పుడే నన్ను దేముళ్ళతో కలిపేందుకు నేను మనిషినమ్మా. ఒక సామాన్యమైన మనిషిని" అన్నాను నేను నవ్వుతూ.

"లేదు బాబాయ్ నువ్వు సామాన్యుడివి కాదు. మరొకరు అయితే దరిదాపులకు కూడా రానీయని శత్రువు కొడుకుని రక్తం ఇచ్చి బలికించావు. నువ్వు మహా స్తతమైన వ్యక్తిత్వం కలవాడివి. మానవతావాదివి. మహామనిషివి"

"నేను చేసిన దేముండమ్మా!? అది శపథం నా వృత్తి ధర్మం. ఒక డాక్టరుగా అది నా బాధ్యత" అన్నాను తల వంచుకుని నేలను చూస్తూ.

అమృతం మంచిదని... విషం చెడ్డదని వాదించుకు...
విషం కూడా కొన్ని జబ్బులకు వాడుతారని చెప్పుకోరా!!



భగవంతుని

మంచిచెడ్డలు

భగవంతుని సృష్టిలో ఉన్న వస్తువులకు అంతములేదు. ఆకాశంలో కానవచ్చు నక్షత్రాలను లెక్కించడం సాధ్యం కానట్లు. పదార్థాల పరిగణనకూడా సాధ్యం కాదు. కొన్ని పదార్థాలు చిన్నవి, కొన్ని చాలా పెద్దవి. కొన్ని ఎందుకూ పనికిరానివిగా కానవస్తాయి. కొన్ని ఎంతో మేలు చేసేవిగా కానవస్తాయి. కాని, సృష్టికర్తకు ఇవన్నీ సమానమే! ఆలోచించి చూస్తే ఎక్కువ, తక్కువ భేదం, ఉపయోగ, నిరుపయోగ భేదం మానవకల్పితమే కాని యధార్థం కాదని తెలియకపోదు. చాలా హీనంగా చూడవలసిన మనిషిని గడ్డిపోచతో పోలుస్తారు. అవి నిష్ప్రయోజన మని అన్నమాట! ఆ గడ్డిపోచలనే చేర్చి త్రాడుగా పేసిన యెడల, దానితో ఏనుగును కూడా బంధించవచ్చును. మనం ప్రాణాలు తీసే వనుకున్న పదార్థాలే ప్రాణాలను కాపాడడానికి కూడా ఉపయోగిస్తాయి. పాము విషం శరీరానికి ఎక్కితే మనిషి ప్రాణాలు పోతాయి. జబ్బుపడి ప్రాణాలు పోయే స్థితిలో ఆ గరళాన్నే ఔషధంలో

ఉపయోగించి ప్రాణాలు నిలుపుతారు. అపాయకరమైన నాభి మొదలైనవి కూడా ఔషధంగా ఉపయోగపడతాయి. ఆవిధంగానే మనకు మిక్కిలి అవసరమై, మధురంగా ఉన్న పదార్థాలు కూడా - మితికి మించి ఎక్కువ తినడం వల్ల ఆరోగ్యం చెడి రోగగ్రస్తమై, ప్రాణాలు పోయే పరిస్థితి కూడా సంభవిస్తుంది. ఇలా మంచి వస్తువులయినా హానిని కలుగజేస్తాయి. దీనిని బట్టి

"విషమ వ్యమృతం క్షయిద్ భవేత్

అమృతం వావిష మిశ్వరేచ్ఛయా."

అనే ఆర్యోక్తి ఏర్పడింది. విషం అమృతంగానూ, అమృతం విషంగానూ మారడానికి భగవంతుని ఇచ్చయే కారణమనుకున్నా. దానికి మానవ ప్రవృత్తి కూడా ముఖ్యకారణమని గ్రహించాలి. ప్రతి వస్తువు లోనూ మంచి చెడ్డలు ఉంటాయి. వాటిని ఉపయోగించడంలోనే ఉన్నది. ఉచితజ్ఞతను చూపాలి. సక్రమంగా ఉపయోగిస్తే మంచి కలుగుతుంది. సరికాని పద్ధతిలో ఉపయోగిస్తే హాని కలుగుతుంది.

-బులుసు వేంకటరమణయ్య